

Sankha Bhawan

Plot No. 798, Unit - VI
Bhubaneswar - 751001, Odisha



BJD

Ph : 0674-2393464, 2395979
email : bijujanatadal@gmail.com

BIJU JANATA DAL

ପ୍ରେସ୍ ବିଜ୍ଞପ୍ତି

ଦେବଗଡ଼ବାସୀଙ୍କୁ ଫମ୍ପା ପ୍ରତିଶ୍ରୁତି ଦେଉଛନ୍ତି ବିଜେପି ନେତା: ବିଜେଡି

- ୨୦୧୯ ନିର୍ବାଚନୀ ରାଲିରେ ଦେଇଥିବା ମାଳମାଳ ପ୍ରତିଶ୍ରୁତି ପାଳନ କଲେନାହିଁ
- ଓଡ଼ିଶାର ୭ଲକ୍ଷ ପିଏମଏଫ୍‌ଆଇ ଘରକୁ ଷଡ଼ଯନ୍ତ୍ର କରି ରୋକିଛନ୍ତି ବିଜେପି ସାଂସଦ
- ରାଜନୀତିରେ ଡିଷ୍ଟି ରହିବା ପାଇଁ ଓଡ଼ିଶାବାସୀଙ୍କୁ ଅପମାନିତ କରୁଛନ୍ତି

ଭୁବନେଶ୍ୱର, ୧୦/୦୭/୨୦୨୩: ଓଡ଼ିଶା ବିଜେପିର ଜଣେ ବରିଷ୍ଠ ନେତା ଆଜି ଦେବଗଡ଼ ଗସ୍ତରେ ଯାଇ ଗ୍ରାମାଞ୍ଚଳ ଗୃହ ବିଷୟରେ କହିଥିଲେ ଯାହା ଅତ୍ୟନ୍ତ ବିତର୍କନୀୟ ବିଷୟ । ଦିଲ୍ଲୀର ମାନ୍ୟବର କେନ୍ଦ୍ର ଗ୍ରାମ୍ୟ ଉନ୍ନୟନ ମନ୍ତ୍ରୀଙ୍କୁ ଭେଟି ଓଡ଼ିଶା ପାଇଁ ସାତ ଲକ୍ଷ ପିଏମଏଫ୍‌ଆଇ ଗୃହକୁ ବିଜେପି ସାଂସଦମାନେ କାହିଁକି ଷଡ଼ଯନ୍ତ୍ର କରି ଅଟକାଇଥିଲେ ତାହା ଏହି ନେତାଜଣଙ୍କ ସ୍ପଷ୍ଟ କରିବା ଉଚିତ୍ । ବିଗତ ୯ ବର୍ଷରେ, ଏହି ନେତା ଜଣଙ୍କ ଦେବଗଡ଼କୁ କେତେ ବିକାଶମୂଳକ ପ୍ରକଳ୍ପ ଆଣିଛନ୍ତି, ଦେବଗଡ଼ରେ ନେତା କେତେ କେନ୍ଦ୍ରୀୟ ବିଦ୍ୟାଳୟ, ବିଶ୍ୱବିଦ୍ୟାଳୟ, ଶିକ୍ଷା ପ୍ରତିଷ୍ଠାନ ଆରମ୍ଭ କରିଛନ୍ତି ତାହାର ଉତ୍ତର ରଖିବାକୁ ଦାବି କରିଛନ୍ତି ବିଜେଡି ମୁଖପାତ୍ର ତତ୍କୃର ସମ୍ବିତ ପାତ୍ର ।

ତତ୍କୃର ପାତ୍ର ଆଜି ଏକ ପ୍ରେସ୍ ବିବୃତ୍ତିରେ କହିଛନ୍ତି ଯେ ୨୦୧୯ରେ ନିର୍ବାଚନୀ ରାଲିରେ ଏହି ନେତା ଜଣଙ୍କ ଦେଇଥିବା ପ୍ରତିଶ୍ରୁତି କେବେ ବାସ୍ତବରେ ପରିଣତ ହେବ ସେନେଇ ସେ ଦେବଗଡ଼ବାସୀଙ୍କୁ ସ୍ପଷ୍ଟ କରିବା ଉଚିତ୍ । ୨୦୧୯ର ନିର୍ବାଚନୀ ପୂର୍ବ ରାଲିରେ, ଏହି ନେତା ଦେବଗଡ଼ରେ ଖାଦ୍ୟ ପ୍ରକ୍ରିୟାକରଣ କ୍ୟୁଷର ଆରମ୍ଭ କରିବାକୁ ପ୍ରତିଶ୍ରୁତି ଦେଇଥିଲେ, କୃଷକମାନଙ୍କୁ କାରଖାନାର ମାଲିକ କରାଯିବ, ପ୍ରାଥମିକତା ଅନୁଯାୟୀ ତାଳଚେର-ବିମଳାଗଡ଼ ରେଳ ଲାଇନ ୨ ବର୍ଷ ମଧ୍ୟରେ ସମ୍ପୂର୍ଣ୍ଣ ହେବ, ଯଦି ଶ୍ରୀ ନୀତିଶ ଗଙ୍ଗଦେବ ସାଂସଦ ଭାବେ ନିର୍ବାଚିତ ହୋଇ ଆସନ୍ତି ତେବେ ସେ ଦିଲ୍ଲୀରୁ ପାଣି ଆଣି ଦେବଗଡ଼ର ବିକାଶ କରିବେ, ଦେବଗଡ଼କୁ ଏହିପରି ଅନେକ ପ୍ରତିଶ୍ରୁତି ମଧ୍ୟରେ ଓଡ଼ିଶାର ଏକ ନୟନ ଜିଲ୍ଲା କରାଯିବ ବୋଲି ମଧ୍ୟ କହିଥିଲେ । ଗତକାଳି ମଧ୍ୟ ଆମ ଦଳର ସାମ୍ବାଦିକ ସମ୍ମିଳନୀରେ ଆମେ ଏହି ପ୍ରସଙ୍ଗ ଉଠାଇଥିଲୁ । କିନ୍ତୁ ଆଜି ଏହି ନେତାଙ୍କ ଉତ୍ତର କିମ୍ବା ସ୍ପଷ୍ଟୀକରଣ ମିଳିନାହିଁ । ୨୦୧୯ ନିର୍ବାଚନରେ ପ୍ରତିଦ୍ୱନ୍ଦ୍ୱିତା କରିବାକୁ ଯାଉ ନଥିବାରୁ ଏହି ନେତା

୨୦୧୯ ନିବାଚନୀ ରାଲିରେ ଏହିପରି ସମସ୍ତ ବଡ଼ ବଡ଼ ପ୍ରତିଶ୍ରୁତି ଦେଇଥିଲେ । ବର୍ତ୍ତମାନ ମଧ୍ୟ ଏହି ନେତା ପୁନର୍ବାର ବଡ଼ ବଡ଼ ପ୍ରତିଜ୍ଞା କରୁଛନ୍ତି ଯାହା କେବେ ବି ସତ ହେବ ନାହିଁ ।

ଏହି ନେତା ଜଣଙ୍କ ଆଜି ଲୋକମାନଙ୍କୁ ଜଣାଇବା ଉଚିତ୍ ଯେ ସମ୍ବଲପୁର- କଟକ ରାଜପଥ କାର୍ଯ୍ୟ ଦଶନ୍ଧି ଧରି ଚାଲିଆସୁଛି ଏବଂ ଗତ ନଅ ବର୍ଷ ମଧ୍ୟରେ ସେ ଏ ଦିଗରେ କି ପଦକ୍ଷେପ ଗ୍ରହଣ କରିଛନ୍ତି । ଏଥିରୁ ଜଣାପଡ଼ୁଛି ଯେ ଏହି ନେତାଙ୍କ ନିକଟରେ କୌଣସି ପ୍ରସଙ୍ଗ ନାହିଁ, ତେଣୁ ରାଜନୀତିରେ ତିଷ୍ଠି ରହିବାପାଇଁ ଓଡ଼ିଶାର ମାନ୍ୟବର ମୁଖ୍ୟମନ୍ତ୍ରୀ ଏବଂ ଓଡ଼ିଶାର ଲୋକଙ୍କୁ ଅପମାନିତ କରିବାକୁ ଚେଷ୍ଟା କରୁଛନ୍ତି ।

ଲେନିନ୍ ମହାନ୍ତି

(ଲେନିନ୍ ମହାନ୍ତି)

ମୁଖପାତ୍ର, ବିଜୁ ଜନତା ଦଳ